

മഹാമായാഷ്ടകം

{॥ മഹാമായാഷ്ടകം ॥}

॥ (പൈങ്ഗനാഡ്യ) ഗണപതിശാസ്ത്രീകൃതം ॥

സത്സംവന്ധേഷ്വപി ദൈവതേഷു ബഹുഷു പത്രയോ ജനാ ഭൂതലേ

യാമേകാം ജനനീതി സന്തതമമീ ജൽപന്തി താദൃഗ്വിധാ ।

ഭക്തസ്തോമഭയപ്രണാശനചണാ ഭയായ ദീപയത്വസൗ

ദേവീ സ്ഫോടവിപാടനൈകചതുരാ മാതാ മഹാമായികാ ॥ ൧॥

മാതേത്യാഹവയ ഏവ ജൽപതി മഹദ് വാത്സല്യമസ്മാസു തേ

കാരുണ്യേ തവ ശീതലേതി യദിദം നാമൈവ സാക്ഷീയതേ ।

ഇത്ഥം വത്സലതാദയാനിധിരിതി ഖ്യാതാ ത്വമസ്മാനിമാൻ

മാതഃ കാതരതാം നിർവായ നിതരാമാനന്ദിതാനാതനു ॥ ൨॥

പത്ര്യക്ഷേതരവൈഭവൈഃ കിമിതരൈർദേവവശ്രജസ്താദൃശൈഃ

നിൻദായാമപി ച സ്തുതാവപി ഫലം കിംചിൻന യേ തൻവതേ ।

യാ നിൻദാസ്തവയോഃ ഫലം ഭഗവതീ ദത്സേ/നൂരുപം ക്ഷണാൻ

നൂനം താദൃശവൈഭവാ വിജയസേ ദേവി ത്വമേകാ ഭൂവി ॥ ൩॥

വൃത്താന്തം വിവിധപ്രകാരമയി തേ ജൽപന്തി ലോകേ ജനാഃ

തത്ത്വം നോപലഭേ തഥൈവ ന വിധിം ജാനേ ത്വദാരാധനേ ।

തസ്മാദമ്ബ കഥം പുനഃ കലയിതും ശക്താസ്മി തേ പുജനം

നൂനം വച്മി ദയാനിയേ/വതു ജഡാനസ്മാൻ ഭവത്യാദരാത് ॥ ൪॥

രോദംരോദമുദീർണ്ണബാഷ്പലഹരീക്ലിന്നാനനേ തേ ശിശാ-

വസ്മിൻ തപ്തയി കിംചിദതക്രൂണാദൃഷ്ടിം വിധത്സേ ന ചേത് ।

പാതും സ്ഫോടഗദാത് പടുത്വമിവ തേ കസ്യാസ്തി മാതർവദ

ക്കായം ഗച്ഛതു കസ്യ പശ്യതു മുഖം കാ വാ ഗതിർലഭ്യതാമ് ॥ ൫॥

ധർമ്മയാനുചരതാം പഥഃ കലയതാം ദോഷാംസ്തഥാ ചാത്മനഃ
സ്വൈരം നിന്ദനമാതനോതു സതതം ദ്വേഷ്യേ/പഥേ തിഷ്ഠതു ।
ഏതാവത്യപി വത്സകേ കില ശുചം യാതേ മനാക് തത്ക്ഷണം
തത്ത്രാണേ ജനനീ പത്രാസ്യതി ഹി തന്മാതസ്ത്വമസ്മാനവ ॥ ൬ ॥

ആബാലസ്ഥവിരം പസ്രിദ്യമയി തേ മാതേതി യന്മാമ തദ്
ഗോപ്തും നൈവ ഹി ശക്യമമ്ബ തദസൌ താദൃഗ്വിധാ ത്വം യദി ।
അസ്മിൻ വിദ്യതി വത്സകേ ന തനുഷേ മാതൂർഗുണം ചേതദാ
നൂനം സ്യാദപവാദപാത്രമയി തന്മാതസ്ത്വമസ്മാനവ ॥ ൭ ॥

മുക്താഹാരമനോഹരദ്യുതിയുതാം മുർതിം നരാസ്താവകീം
യേ ധ്യായന്തി മൂണാലതന്തുസദ്യശീം നാഭീഹൃദോരന്തരേ ।
തേ ഘോരജ്വരഭാരജാതവിഷമസ്ഫോടസ്ഫുടദ്ദുഃസഹ-
ക്ലേദോദ്യത്കടുപുതിഗന്ധമയി നോ ജാനന്ത്യമീ ജാത്വപി ॥ ൮ ॥

കാരുൺയാമ്ബുധിശീതലാപദപയോജാതദ്വയീഭാവനാ-
ജാതസ്ഫീതഹൃദമ്ബുജാമിതസുധാനിർയാസരൂപാമിമാമ് ।
യേ മർത്യാ സ്തുതിമാദരാദ് ഗണപതേർവക്ത്രാമ്ബുജാൻനിഃസൃതാം
വിശ്വാസേന പഠന്തി തേ ന ദധതേ സ്ഫോടായഥാം ജാതുചിത് ॥ ൯ ॥

ഇതി ശ്രീമഹാമായാഷ്ടകം സംപൂർണ്ണമ്

From: Sridhar Seshagiri seshagir at engineering.sdsu.edu

Please send corrections to sanskrit@cheerful.com

Last updated ത്oday

<http://sanskritdocuments.org>

Mahamaya Ashtakam Lyrics in Malayalam PDF

% File name : mahAmAyA8.itx

% Category : aShTaka

% Location : doc_devii

% Author : paiNgaNADu gaNapatishAstri

% Language : Sanskrit

% Subject : hinduism/religion

% Transliterated by : Sridhar Seshagiri sridhar.seshagiri at gmail.com

% Proofread by : Sridhar Seshagiri sridhar.seshagiri at gmail.com

% Description-comments : Hymn of 8 verses in praise of Devi as Mahamaya

% Latest update : February 2, 2002

% Send corrections to : Sanskrit@cheerful.com

% Site access : http://sanskritdocuments.org

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website